
Sheshakrita Hatakesvara Shiva Stuti 1

ಶೇಷಕೃತಾ ಹಾಟಕೇಶ್ವರಶಿವಸ್ತುತಿಃ 1

Document Information



Text title : Sheshakrita Hatakesvara Shiva Stuti 1

File name : sheShakRritAhATakeshvarashivastutiH1.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyayah 27

sheShakRitahATakeshArchanam | 13-29||

Latest update : July 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org



ಶೇಷಕೃತಾ ಹಾಟಕೇಶ್ವರಶಿವಸ್ತುತಿಃ 1



(ಶಿವರಹನ್ಯಾಂತರ್ಗತೇ ಭೀಮಾಖ್ಯೇ)
ಫಣಾಮಣಿಗಣವ್ರಜ ಪ್ರಭವಗರ್ಭಧಾಮಾಮೃತ-
ಪ್ರಭಂ ವರ ಸುಹಾಟಕೇಶ್ವರಮಹೋರುಲಿಂಗೋತ್ತಮಂ .
ಸುಬಿಲ್ವದಲಪಂಕಜೈಃ ಕನಕಚಂಪಕೈರ್ಮಲ್ಲಿಕಾ-
ಕದಂಬಕರವೀರಜೈಃ ಸುಮವರೈಃ ಪ್ರಪೂಜ್ಯೋರಗಾಃ .. 13..
ಲಿಂಗಂ ಹಾಟಕಗರ್ಭಮಂಡಿತಮಹಾಗರ್ಭೋರುಧಾಮಸ್ಥಿತಂ
ದಿವ್ಯೋತ್ತುಂಗವೃಷಾದ್ಯರತ್ನಶಿಖರದ್ವಾರಾಂಕಿತಂ ಸುಂದರಂ .
ಪ್ರಾಕಾರಪ್ರಕರೈರಪಾರಗಣನಾಹೀನಸ್ವಮೌಲೀಲಸ-
ತ್ಸದ್ರತ್ನಚ್ಚವಿಭಿಃ ಪ್ರದೀಪಿತಮುಮಾಕಾಂತಲಯೇಷೂದ್ಯತಾಃ .. 14..
ಪಾತಾಲಗಂಗಾಂಬುಘಟೀಸಹಸ್ರ-
ಧಾರಾದಿಭಿಃ ಕ್ಷೀರದಧಿಪ್ರಭಾಜೈಃ .
ಪ್ರಾಜ್ಯೈರ್ಮಧುಪ್ರಭವಸಾರಘಟೀಸಹಸ್ರೈಃ
ಸಚ್ಚರ್ಕರಾಫಲರಸೈರಪಿ ಚೇಕ್ಷುನೀರೈಃ .. 15..
ಸನ್ನಾರಿಕೇಲೋದಕಜಂಬುನೀರ -
ರಂಭಾಫಲಾಮೃಪ್ರಭವೈಶ್ಚ ಪನಸೈಃ .
ಗಂಧೋದಕೈಶ್ಚಂದ್ರ ಉಶೀರಪಾಟಲಾ-
ತಕ್ಕೋಲಕಾಂಕೋಲಸುವಾಸಿತೈರ್ಜಲೈಃ .. 16..
ಆಜ್ಯೈಶ್ಚ ಗವ್ಯೈರ್ವರ ಪಂಚಕಾದ್ಯೈ-
ರಾಲಿಪ್ಯ ಲಿಂಗಂ ಧವಲೈಶ್ಚವಸ್ತ್ರೈಃ .
ಸದ್ರತ್ನಭೂಷಾಫಣಿಗೋಲಕಾಂಕಿತೈ
ರತ್ನೈಶ್ಚ ನಿಷ್ಕಪ್ತಸುವರ್ಣಯುಕ್ತೈಃ .. 17..
ತಗರಾಗರುಧೂಪಸಂಭವೈ-
ರಥ ಗಂಧೈರ್ಮಣಿದೀಪಕೋಟಿಭಿಃ .
ಪರಿಫುಲ್ಲಸುಪಂಕಜಾರ್ಕಬಿಲ್ವೈ-
ರಪಿ ಮಲ್ಲಿಕರವೀರಜಾಜಿಪುಷ್ಪೈಃ .. 18..
ಮರುವದಮನಕಸ್ರಜಾದಿಭಾರೈಃ

ಪರಿಪೂಜ್ಯ ಪ್ರಮಥಾಧಿಪೋರುಲಿಂಗಂ .
 ಭುಜಗಾ ಜಗತಾಂ ಮಹೇಶಮೇವಂ
 ವರನೈವೇದ್ಯಭರೈಃ ಫಲೈಶ್ಚ ಭಕ್ತ್ಯಭೋಜ್ಯೈಃ .. 19..
 ಸ್ರಕ್ತಾಂಬೂಲದುಕೂಲವರ್ಯವಿಹಿತಾಲಂಕಾರಸಚ್ಚಂದನಾ-
 ಲಿಪ್ತಂ ಲಿಂಗಮುಮಾಪತೇಃ ಪ್ರಿಯತಮಂ ನೀರಾಜಯಂತಿ ದ್ವಿಜ
 ದೀಪಾನಾಂ ಚ ಸಹಸ್ರಕೈರ್ವರಮಹಾಕರ್ಪೂರಖಂಡೋತ್ಥಿತ-
 ಜ್ವಾಲಾಜಾಲನಿರಸ್ತದಿಕ್ತಮತತಿಂ ತೇ ಪನ್ನಗಾಃ ಶಂಕರಂ .. 20..
 ಹಾಟಕಕಟಕಂ ಮಹೇಶಲಿಂಗೇ
 ಪರಿಸಂವೇಷ್ಟ್ಯ ಮುದಾನನೋತ್ಕ್ಲರತ್ನೈಃ .
 ಸ್ವಫಣಾಭದಿ ಸುಂದರೇಶಮೂರ್ಧ್ನಿ
 ವರಿವಸ್ಯಾಭಿರಹೋ ಸಮರ್ಚಯಂತಿ .. 21..
 ಸ್ವಚ್ಛೇಂದುಧಾಮಪರಿಮಂಡಲ ಸನ್ನಿಭೋರು-
 ನಿಷ್ಟಪ್ತರುಕ್ಮವರದಂಡಸುಮಂಡಿತೈಶ್ಚ .
 ಸಚ್ಚತ್ರಪಂಕ್ತಿವರಚಾಮರಕೋಟಿಕೋಟಿ-
 ಭ್ರಾಜತ್ತತಾಕನಿಕರೈರ್ವ್ಯಜನೈರಪಾರೈಃ .. 22..
 ಆದರ್ಶದರ್ಶವರನಾಟ್ಯಮಹೋತ್ಸವೋದ್ಯದ್-
 ಧ್ವಾನೈರ್ಜಿತಾಂಬುಧಿರವೈರ್ವರದುಂದುಭೀನಾಂ .
 ಸತ್ಕಾಹಲೈರ್ವರಮೃದಂಗಸುಶಂಖನಾದೈಃ
 ಸಂಘೋಷ್ಯ ಶಂಕರಮಹಾಲಯಮಧ್ಯಮೇವಂ .. 23..
 ತೌರ್ಯತ್ರಿಕೈರ್ಹರಹರೇತಿ ರವೈರ್ಭುಜಂಗಾ
 ನೃತ್ಯಂತಿ ಲಿಂಗಸವಿಧೇ ಮುದಿತಾಃ ಕೃತಾರ್ಥಾಃ .. 24..
 ಶ್ರೀರುದ್ರವೀಣಾಯುತವಾಣಿಪಾಣಿ
 ಪದ್ಮಪ್ರಭೋತ್ಥೈರ್ನರ್ವರೈರ್ನರ್ವಾಗ್ನೈಃ .
 ತದುಕ್ತಿರಾಗೋತ್ತಮಗಾನಧಾರಾ
 ನಾಮ್ನಾಂ ಚ ಶಂಭೋಶ್ಚ ನಯಂತಿ ಕಾಲಂ .. 25..
 ತದಂಗಣಸುನೀಲಿಮಾವಿಧುತಕಾಲಿನಾನಂ ಕುಚ-
 ಪ್ರಕರ್ಷಭುಜಗಾಂಗನಾಃ ಪರಿಲಸತ್ಕಪೋಲಶ್ರಿಯಃ .
 ಚಲದ್ಲಲನಮಂಡನೈಃ ಪ್ರಥಿತಕುಂಡಲಾಂದೋಲನೈ-
 ನರ್ಯಂತಿ ಕಿಲ ವೀಣಯಾ ಶಿವಮಹೇಶಗಾನಾದರಾಃ .. 26..
 ತಾ ನಾಗಾಭರಣೋರುಲಿಂಗಸದನೇ ನೃತ್ಯಂತಿ ನಾಗಾತ್ಮಜಾಃ
 ನಾಗಾಸ್ಯಾಃ ಪ್ರಸನ್ನೋರುಕಾಂಡಸುಮಹಾಪಾದಾ ರುಣನೂಪುರಾಃ .
 ಪಶ್ಯೇಶೇತಿ ಹರೇತಿ ಶಂಕರಮಹಾದೇವೇತಿ ನಿತ್ಯಂ ಸದಾ

ವೀಣಾವೇಣುಮೃದಂಗನಿಃಸ್ವನಲಯೈಃ ಸೋಮೋರುಧಾಮಾನನಾಃ .. 27..

ಶೇಷೋಽಪ್ಯಶೇಷವದನೈರ್ಭುಜಗೋರುಭೂಷ-

ಪೂಷೋಽಜ್ಜ್ವಲಾಕ್ಷಭಸಿತೋತ್ತಮಭೂಷಿತಾಂಗಂ .

ಯೋಷಾರ್ಥಕಾಯ ನವಮಾಷನಿಕಾಶಕಂಠಂ

ಸಂತೋಷ್ಯ ಶಂಕರಮಹೋ ಸ್ತುವತಿ ಪ್ರದೋಷೇ ..

(ಅಸ್ತೌತ್ವದೋಷಸಮಯೇ ಪರಿತುಷ್ಟಚೇತಾಃ) .. 28..

ದ್ವಿಜಿಹ್ವಘಣಿಭೂಷಣಂ ಶಶಿಹುತಾಶಸೂರ್ಯೇಕ್ಷಣಂ

ಸುಪಂಕಜದಲೇಕ್ಷಣಂ ಪ್ರಥಿತಪೂಜಯಾ ತೋಷಣಂ .

ಗರೋಲ್ಬಣವಿಶೇಷಣಂ ಮದನಕಾಲಸಂಹಾರಣಂ

ಕುರಂಗಶಿಶು ಧಾರಣಂ ಸುರವರಾದ್ಯಸತ್ಕಾರಣಂ .. 29..

.. ಇತಿ ಶಿವರಹಸ್ಯಾಂತರ್ಗತೇ ಶೇಷಕೃತಾ ಹಾಟಕೇಶ್ವರಶಸ್ತುತಿಃ 1 ಸಂಪೂರ್ಣಾ ..

.. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 27 ಶೇಷಕೃತಹಾಟಕೇಶ್ವರಶಸ್ತುತಿಃ

. 13-29..

.. shrIshivarahasyam . bhImAkhyah aShTamAMshaH . adhyAyaH 27 sheShakRRitahATakeshArch

. 13-29..

Notes:

Śeṣa (Nāga) ಶೇಷ (ನಾಗ); eulogizes Hāṭakeśvara Śiva ಹಾಟಕೇಶ್ವರ ಶಿವ.

Proofread by Ruma Dewan

—
Sheshakrita Hatakesvara Shiva Stuti 1

pdf was typeset on July 5, 2024

—

Please send corrections to sanskrit@cheerful.com

